

**Minuti tal-Erbgħa u Sebghin (74) il-laqgħa
tas-Sitt Kunsill Lokali Nadur
Nhar it-Tnejn 21 ta' Novembru 2011 fis-7:30 p.m.**

Preżenti:-

Miriam Portelli
Charles Said
Maria Natoli
Jonathan Buttigieg
Dr. Rita Mifsud

Sindku
Viċi Sindku
Kunsillier
Kunsillier
Kunsillier

Rita Mifsud Attard

Segretarju Eżekuttiv

-
1. **Bidu tal-laqgħa.** Il-laqgħa bdiet b'talba u tmexxiet mis-Sindku Miriam Portelli.
 2. **Approvazzjoni ta' Minuti.** Il-minuti tal-laqgħa numri 72 u 73 ġew ikkoreġuti, approvati, iffirmati u ddikjarati bħala dokumenti uffiċċjali.
 3. **Bozza Gdida.** Il-Kunsill ġie mitlub li ssir bozza ġdida fi triq il-Plier kantuniera ma triq Tad-Duru. Il-Kunsill għandu jgħaddi din it-talba lill-Contract Manger sabiex tiġi evalwata din it-talba.
 4. **Laqgħa tal-European Charter of Rural Communities.** Il-Kunsilliera Maria Natoli ser tattendi l-laqgħa ta-Charter li jmiss. Din ser issir f'Desborough, UK bejn 24 u 27 ta' Novembru. Magħha ser tattendi Shirley Attard li taħdem ħafna fil-voluntarjat. L-ispejjes ta' din is-safera jgħaddu minnhom personali u c-Charter tagħti parti minn l-ispejjes lillhom lura.
 5. **Triq ta' Hida.** Il-Kunsill qed jistenna r-rapport tal-perit dwar il-problema ta' l-ilma tax-xita f'parti minn din it-triq.
 6. **Jum il-Kunsill.** Il-ħarġa għall-anzjani f'Malta saret, kien hemm parteċipazzjoni tajba għal din l-attività kif ukoll kummenti tajba minn dawk li marru. Il-Blood Donation saret ukoll kien hemm parteċipazzjoni qawwija għal din l-attività. Ser issiru t-turnament tal-Football nhar is-Sibt 26 ta' Novembru u l-Isports Day għat-tfal nhar il-Ħadd 27 ta' Novembru.
 7. **Passaġġ fi Triq l-Imġarr.** It-talba għat-tranġar f'passaġġ fi Triq l-Imġarr tħassret għalix wieħed mis-sidien ta' l-għelieqi ma jridx li dan issir fil-propjeta tiegħu.
 8. **Kuntratt Gbir ta' Skart.** Il-Kunsill ġie notifikat li sar appell il-qorti dwar l-għoti ta' din l-offerta u għalhekk il-Kunsill ser jibqa' jaħdem bil-kuntratt il-qadim għal issa.
 9. **Triq San Gakbu.** Il-Kunsill kif ukoll diversi kunsilliera irċievew ilmenti dwar il-bank li twaħħal fi Triq San Gakbu hdejn il-forn. Is-sid tar-residenza fejn twaħħal

dan il-bank talab għall-bankina. Il-Kunsilliera qablu li ssir din il-bankina. Wara li ssir il-bankina l-Kunsilliera jaraw dwar dan il-bank. Għandha ssir bankina tal-konkos ukoll fi Triq Sant' Indrija quddiem għalqa vojta.

10. Korrispondenza.

- (4095) Applikazzjoni –European Agricultural Funds for Rural Development (EAFRD)
- (4096) Email mingħand il-perit Robert Grech dwar il-gandott ta' l-ilma fi Triq ta' Said
- (4097) Email mingħand l-Assoċjazzjoni tal-Kunsilli Lokali dwar siti vakanti
- (4098) Appell mill-KIP dwar l-offerta ta' gbir ta' skart
- (4099) Email mill-Ministeru għal Għawdex dwar sponsorship tal-Christmas Market (€300)
- (4100) Rapport mingħand JGC dwar ħsarat fil-playing fields tan-Nadur
- (4101) Email mingħand id-Dipartiment tal-Gvern Lokali (Human Resources Section) dwar sick/vacation leave)
- (4102) Email mingħand l-avukat Carmelo Galea dwar l-incident f' San Blas fis-sena 2009
- (4103) Email mingħand Abigail Williams (Harlequin Entertainment) dwar "Educational Show on Water Conservation"
- (4104) Ittra mill-MEPA dwar Ta' Xuridin (hitin u landscaping)
- (4105) Email mingħand id-Dipartiment tal-Gvern Lokali (Human Resources Section) dwar impjeg mal-Kunsill
- (4106) Ittra dwar Skema Inizjattivi ta' Attivitajiet 2011/2012 mingħand id-Dipartiment għall-Gvern Lokali
- (4107) Ittra mingħand Anton Said dwar Premju Gieħ in-Nadur
- (4108) Memo 107-2011 – Mistoqsija Parlamentari Numru 449
- (4109) Memo 108-2011 – Mistoqsija Parlamentari Numru 450
- (4110) Memo 109/2011 – Mistoqsija Parlamentari Numru W451
- (4111) Memo 110/2011 – Mistoqsija Parlamentari Numru W454
- (4112) Memo 111/2011 – Konsultazzjoni Mal-Kunsilli Lokali Rigward "Noise Pollution"
- (4113) Memo 112/2011 – Permessi
- (4114) Memo 113/2011 – Mistoqsija Parlamentari Numru 30096
- (4115) Memo 114/2011 – Taħriġ għal ideat innovattivi fl-applikazzjonijiet tal-proġetti kofinanzjati mill-Unjoni Ewropea
- (4116) Statement of Funds mingħand il-MEPA (UIF)
- (4117) Ittra mingħand Mons. Salv Grima dwar sigar taz-zebbug
- (4118) Email mis-Sindku ta' Kirkop dwar taħriġ ta' 160 piroteknika f' Malta u Għawdex
- (4119) Ittra mill-MEPA dwar rebbieħ tan-Nadur fil-kompetizzjoni tat-tpiġġa
- (4120) Ittra minn George Cassar dwar pubblikazzjoni ta' ktieb
- (4121) Ittra mill-Perit (Contract Manager) dwar varjazzjoni fil-kuntratt tal-PPP

11. Parroċċa tan-Nadur. Il-Kunsill irċieva ittra mingħand l-Arċipriet Jimmy Xerri dwar servizz għall-irġiel anzjani. Hu talab l-għajnuna tal-Kunsill. Il-Kunsill iddeċieda li jiltaqa' mal-arċipriet sabiex jiġi diskuss kif il-Kunsill jista' jgħin. L-Arċipriet informa lill-Kunsill ukoll li ser issir attivita' fl-okkazzjoni tal-Milied, nhar l-Erbgħa 28 ta' Diċembru fil-Knisja Parokkjali li tikkonsisti f'sketches u muzika. Hu talab il-kollaborazzjoni tal-Kunsill f'din l-attivita'. Il-Kunsilliera qablu li din l-attivita' issir bil-kollaborazzjoni u alloka €200 sabiex issiru programmi ta' l-attivita' u għas-sistema tad-dawl.

12. Expression of Interest. Il-Kunsill gie infurmat dwar applikazzjoni għall-fondi taħt il-program EAFRD. Lokalitajiet eligibbli għal dawn il-fundi huma dawk li għandhom art rurali. Il-fundi huma allokatli sabiex issiru upgrading u resurfacing ta' toroq jew passaġġi diġa ezistenti li jagħtu għar-raba. Is-Sindku ssuġġeriet li napplikaw għat-toroq ta' Wied Bingemma u ta' San Blas ('l isfel mill-ġnien). Il-fundi li ser jingħataw ser ikunu massimu sa €30,000 għal kull applikazzjoni li jiġi approvat. Il-Kunsilliera qablu li napplikaw.

13. **Triq ta' Said.** Il-Kunsill irċieva email mingħand il-perit Robert Grech dwar xogħolijiet 'extra' li saru fil-gandott ta' l-ilma fi Triq ta' Said. Il-Kuntrattur għamel gradilja izjed minn dak li kien stipulat fit-dokument tal-kwotazzjoni. Hu talab €100 għal dan il-materjal u xogħol. Il-Kunsill approva din it-talba.

14. **Manutenzjoni fil-Playing Fields.** Il-Kunsill irċieva r-rapporti u kwotazzjonijiet mingħand Jon G. Cassar kif talab dwar il-manutenzjoni fil-playing fields tan-Nadur. Is-Sindku ssuġġeriet li nibdew bil-manutenzjoni fi Gnien il-Kunsill. Wara li jitlesta dawn il-Kunsill ikun jista jordna manutenzjoni fil-playing fields l-oħra.

15. **Christmas Market.** Il-Kunsill gie nfurmat li ser jieħu €5,500 mill-iskema dwar inizjattivi ta' attivitajiet 2011/2012 (Dipartiment għall-Gvern Lokali) għal Christmas Market. Il-Ministeru għal Għawdex ser jagħti €300 għal din l-attività. Kienu prezenti rapprezentanti mill-Kummissjoni Zgħazagħ fi ħdan il-kumitat tal-Banda Mnarja. Huma talbu biex jieħdu sehem fil-Christmas Market permezz ta' bouncing castle u logħob ieħor għat-tfal, izda iz-zgħazagħ taċ-Centru Parokkjali ukoll għamlu l-istess talba. Is-Sindku issuġġeriet li jaqsmu bejnithom dawn il-logħob jew inkella jittellgħu bix-xorti. Iz-zgħazagħ prezenti għandhom ikellmu liz-zgħazagħ taċ-Centru dwar dan u jerggħu ikellmuna.

16. **Premju Gieħ in-Nadur.** Il-Kunsill irċieva ittra mingħand membru tas-sotto kumitat organizzativ, Anton Said. Hu talab li l-Premju Gieħ in-Nadur din is-sena jingħata lil zewġ persuni. Hu talab ukoll li r-regolamenti jinbidlu. Il-Kunsilliera qablu li r-regolamenti għandhom jiġu reveduti izda s-sena d-dieħla qabel ma jsir is-sejha għan-nominazzjonijiet 2012. Il-Viċi Sindku, Charles Said ssuġġerixxa li jkun hemm formula li wieħed għandu juza u jimla bħala gwida meta jkun ser jinomina lil xi persuna. Il-Kunsill ma qabilx mas-suġġeriment ta' Anton Said li l-Premju jingħata lil zewġ persuni din is-sena u għalhekk ir-rebbieħ jibqa dak li gie deċiż fl-laqqgħa preċedenti.

17. **Public Private Partnership.** Il-Kunsill irċieva diversi kontijiet u ċerfikati mingħand il-contract manager, il-perit Robert Grech fuq xogħol ta' resurfacing fit-toroq taħt l-iskema tal-PPP. Il-Kunsill approva li jsir il-ħlas ta' 40% (kif stipulat fil-kuntratt) għal zewġ toroq li huma lesti minn kollox. Dawn huma triq Dun Grezz Buttigieg u Triq ta' Mattiju. Mhux ser issir ħlas ta' toroq jekk ikun għad fadal xi xogħol fihom. Il-Kunsill irċieva ukoll talba għal ħlas addizzjonali inkonnessjoni ma' dan il-kuntratt. Dan il-ħlas jammonta għal madwar €10,775.95 u jikkonsisti minn xogħol madwar il-bankini. Il-Kunsilliera talbu sabiex din il-varjazzjoni tiġi approvata mid-Dipartiment għall-Gvern Lokali.

18. **Siġar taz-Zebbuġ.** Il-Kunsill irċieva ittra dwar is-siġar taz-Zebbuġ li hemm ħdejn il-Knisja tal-Qalb ta' Gesu fi Triq il-Knisja. Il-Kunsill mhux jaqta z-Zebbuġ mis-siġar bil-konsegwenza li dawn jaqaw fl-art u iħammgu l-area madwar. Is-sena d-dieħla naħsbu biex naqtgħu iz-zebbuġ.

19. **Ktieb.** Il-Kunsill irċieva korrispondenza mingħand il-kittieb George Cassar dwar ktieb ġdid. Il-Kunsill ser jixtri għaxar (10) kotba għall-librerija u kunsilliera.

- 20. Latrina Pubblika.** Jonathan Buttigieg qal li hu ġie avviċinat dwar l-għeluq tal-latrina pubblika f'Daħlet Qorrot. Il-Kunsill is-soltu jzomm din il-latrina miftuha matul ix-xhur tas-sajf. Wara diskussjoni ġie deċiż li l-latrina terġa tinfetaħ għax-xhur ta' Novembru u Diċembru u l-Kunsill jara f'Jannar jekk għandhiex tibqa miftuħa.
- 21. Bring in Sites.** Il-Kunsill talab lil Green MT biex jipprovdi skips għal stabilimenti kummerċjali. Green MT ser ipogġi set ta' skips li jingħalqu biċ-ċavetta fin-Nadur. Il-Kunsill irrid jagħzel il-post fejn ser jitpoġġew. Il-Kunsill ġie mitlub biex dawn jitpoġġew f'post ċentrali u mhux imwarrab. Wara diskussjoni ġie deċiż li l-iskeys isiru ma ġenb l-iskeys l-oħra quddiem l-iskola.
- 22. Affarijiet oħra.** Jonathan Buttigieg talab li jsir patching fi Triq il-Qortin u Wied ir-Rihan, kif ukoll fi ta' Xordin. Qabel ma jsir il-patching fi Triq il-Qortin irrid issir knis bil-magna sabiex jitneħħa it-trab. Il-Kunsill ġie mitlub sabiex issir bankina ġdida fi Triq il-Qortin residenza ta' Charlie Portelli numru 14. Jonathan talab li ssir bozza f'sqag li jmiss mar-residenza ta' Charlie Portelli.

Il-laqqgħa ntemmet fit-9:45 p.m. Il-laqqgħa tal-Kunsill li jmiss ser issir nhar l-Erbgħa 14 ta' Diċembru fis-7:30 p.m.